

ڈاکٹر افتخار احمد سلہری

اسٹنٹ پروفیسر پنجابی، گورنمنٹ کالج، یونیورسٹی، لاہور

## پنجابی لوک ادب میں ۱۸۵۷ء کی جنگ آزادی

**Dr. Iftikhar Ahmed Sulehri**

Assistant Professor Punjabi, Govt College University, Lahore.

### 1857 War of Independence in Punjabi Folk Literature

In this article the writer has discussed the war of independence 1857 in Punjabi folk literature. In the beginning of the article the writer has told that East India company occupied Punjab in 1849. There were two purposes before company. To restore law and order and to generate revenue easily. This gave birth to rebellion because the local people had hatred against the policies of British. Roy Ahmad Khan Kharral was famous for his bravery in Gogaira at that time. He considered British as usurp. In 1857 the Joiyah tribe refused to give land tax. On this the British arrested many persons of Joiyah tribe. Roy Ahmad Khan Kharral got prisoners released after mounting pressure on Deputy Commissioner. The freedom fighters like Murad Fityana and Sarang also stood by Roy Ahmad Khan Kharral in the war of independence.

**Key Words:** *War, Independence, Punjabi, Folk, East India Company, Punjab, Law and Order, British.*

ایسٹ انڈیا کمپنی نے ۱۸۵۷ء کو پنجاب پر قبضہ کر لیا۔ اب پنجاب پر کمپنی کی حکومت شروع ہو گئی۔ کمپنی کے سامنے دو ہی بڑے مقاصد تھے۔۔۔ ایک تو یہاں امن قائم کیا جائے اور دوسرا مالیہ آسانی سے وصول کیا جاسکے۔ ظاہر ہے امن سے حملہ آور یہی مراد لیتے ہیں۔

کہ ان کے سامنے کوئی سر نہ اٹھائے اور یہ ورنہ حملہ آور ہوں کو کسی آزادی کی لہر کا سامنا نہ کرنا پڑے۔ اور لگان کی وصولی کے لئے ہی تو یہ ورنہ حملہ آور دوسرا علاقوں پر قبضہ کرتے ہیں۔ ایسی صورت حال میں پنجاب کے مقامی لوگوں کی زندگی اچیرن ہو گئی۔ وہ پہلے اپنے مقامی قبیلوں کے سرداروں کو لگان دیتے تھے لیکن اب ایک ایسی قوم ان کے سر پر مسلط تھی جو ان کے رسم و رواج سے بالکل نا بلد تھی۔ اسی وجہ سے پنجاب کے اندر لگان کے طریقہ کار اور جبری وصولی کے خلاف بغاوت شروع ہوئی۔ اس وقت میرٹھ اور دہلی کے سپاہی بھی انگریزوں کے جر سے

تگ آچے تھے۔ فوجیوں کے لئے ترقی کے تمام راستے بند کر دیئے گئے تھے۔ اسی طرح جنگ آزادی کی ایک اور وجہ گائے اور سور کی چربی والے کارتوسون کا استعمال تھا۔ ان کارتوسون کو استعمال کرنے سے پہلے دانتوں سے کاٹنا پر تھا، جو مسلمان اور ہندو سپاہیوں کے مذاہب کے خلاف تھا۔ سپاہیوں نے ان کارتوسون کو استعمال کرنے سے انکار کر دیا اور انگریزوں کے خلاف بغاوت کر دی۔ احسان ایج۔ ندیم کے مطابق:

"It was the case of 'greased cartouche' equally despicable by Hindus and Muslims. They were already apprehensive of the plans of the English to convert the whole population of India to their faith, Christianity, when the greased cartouche was introduced to be used in the new kind of musket by the sipahis. They had earlier been required to bite the paper with mouth from cartridge before the new 'invention' which though seemed to be at the training stage. The introduction of greased portion to be touched now by mouth was a prerequisite for use of the ammunition"<sup>(1)</sup>

لیکن ہم اپنے اس مقالے میں لوک ادب کے ذریعے ۱۸۵۷ء کی جنگ آزادی پر روشنی ڈالیں گے۔ اس وقت ہندوستان کا دارالحکومت ملکتہ تھا۔ وہی، آگرہ اور اودھ آزادی کی جنگ لڑنے والوں کے بڑے مرکز تھے۔ اس لئے ملکتہ کا پورے ملک سے رابطہ ٹوٹ گیا۔ پنجاب اور سرحد کے رہنے والے انگریزوں کا ملکتہ اور لندن سے رابطہ صرف کراچی کے ذریعے رہ گیا۔ انگریزوں کی کوشش تھی کہ پنجاب اور سندھ میں امن و سکون ہو تاکہ جریلیں سڑک رسم اور فوج کے آنے جانے کے لئے کھلی رہے۔

اُن دنوں ساہیوال (منگری) کے بجائے گوگیرہ ضلع کا صدر مقام تھا۔ اس علاقے کے لوگ پہلے ہی انگریزوں کی پالیسیوں سے نفرت کرتے تھے۔ لیکن جب انگریز حکومت نے گوگیرہ چھاؤنی کے مقامی سپاہیوں سے ہتھیار واپس لئے تو ان کے دلوں میں انگریز کے خلاف مزید نفرت پیدا ہو گئی۔

گوگیرہ میں اس وقت رائے احمد خاں کھرل کی بہادری کا بڑا چرچا تھا۔ وہ ضلع گوگیرہ کے ایک گاؤں جھامرا کے رہنے والے تھے۔ وہ انگریزوں کو غاصب اور ظالم سمجھتے تھے۔ ۱۸۵۷ء کو جو یا قبیلہ نے انگریزوں کو لگان دینے سے انکار کر دیا۔ جس وجہ سے انگریزوں نے جو یا قبیلے کے بہت سے لوگوں کو قید کر لیا۔ عورتوں اور بچوں پر ظلم

کئے۔ رائے احمد خان کھرل کو جب اس بات کی خبر ملی تو وہ ڈپٹی کمشنر کے پاس گئے اور کہا کہ قیدیوں کو رہا کر دو ورنہ حالات اور خراب ہو جائیں گے۔ ڈپٹی کمشنر نے حالات کی نزاکت کو دیکھتے ہوئے کچھ قیدی چھوڑ دیئے۔

احمد خال چائیاں گھوڑے دیاں واگاں،<sup>۱</sup> مگے پدھ سفرانے  
جاہگاں اوں دے اتے اپڑ گی، جتھے حکومت بنائے نیں جیل خانے<sup>(۲)</sup>

ابھی بھی کچھ قیدی جیل میں تھے۔ رائے احمد خان اپنی جان کو خطرے میں ڈال کر جیل کے اندر گئے۔ قیدیوں کو کھانے پینے کی اشیاء فراہم کیں اور ساتھ ہی یہ مشورہ بھی دیا کہ موقع ملنے پر جیل سے باہر نکلنے کی کوشش کریں۔ ۲۶ جولائی ۱۸۵۷ء کو قیدیوں نے جیل کی دیوار توڑ کر باہر نکلنے کی کوشش کی تو جیل کے محاذیوں نے ان پر گولی چلا دی۔ اس موقع پر ۴۵ افراد مارے گئے۔ میوٹنی پورٹ کے مطابق:

"Fifty one prisoners were killed and wounded."<sup>(۳)</sup>

اے ڈی انجاز اس واقعہ کے بارے میں اس طرح رقم طراز ہیں:

"اک پکی پیڑی مقامی روایت مطابق ۱۲۵ قیدی مارے گئے۔ جیہناں دیاں لاشاں جیل  
دے کوں اک پرانے کھوہ "بائگر کی ڈل" دے وچ سٹ دیاں گکیاں۔"<sup>(۴)</sup>

انگریزوں نے اس واقعہ کا ذمہ دار احمد خان کھرل کو ٹھہرایا اور انہیں گرفتار کرنے کے بہانے لوگوں پر ظلم کرنے شروع کر دیئے۔ رائے احمد خان کھرل سے لوگوں کی یہ حالت دیکھی نہ گئی تو انہوں نے خود ہی ڈپٹی کمشنر کے سامنے اپنی گرفتاری پیش کر دی۔ اس طرح انہیں جیل بیٹھ دیا گیا۔ لوگ اپنے محبوب لیڈر کی رہائی کے لئے بے چین تھے۔ لوگوں کا یہ جذبہ اور جوش دیکھ کے ڈپٹی کمشنر نے رائے احمد خان کو رہا کر دیا۔

انگریزوں کو سمجھ آگئی تھی کہ جب تک یہ دلیر بھاڑ زندہ ہے وہ اپنے مقصد میں کامیاب نہیں ہو سکتے۔ اس لئے انہوں نے رائے احمد خان کھرل کی طرف دوستی کا ہاتھ بڑھایا۔ ایک دن برکلے نے رائے احمد خان کھرل سے جتنی ضرورت کے لئے گھوڑی مانگی تو احمد خان کھرل نے آگے سے یوں جواب دیا:

اکنگریز برکلی آہندا اے، رائے احمد دیوں گھوڑیاں  
تیری لندنوں لکھ لیاوساں نیک نامی  
رائے احمد آہندا اے، رثاں، بھوکیں تے گھوڑیاں، ونڈ کسے نہ دیاں

ہوندیاں، بت دے وچ ساہ سلامی<sup>(۵)</sup>

جب انگریزوں کی یہ چال بھی ناکام ہو گئی تو انہوں نے ایک اور حرہ استعمال کیا اور راوی کے سرداروں کو ۱۶ ستمبر کو سرفراز خان کھرل کے گھر اکٹھا ہونے کی دعوت دی تاکہ مل کر کوئی اور راستہ نکالا جاسکے اور آزادی کے ان جانبازوں کو کسی بھی طرح کوئی لائق دے کر خریدا جاسکے۔ لیکن وہ اپنے ان ناپاک ارادوں میں کامیاب نہ ہو سکے کیونکہ آزادی کے ان متواuloں نے مقررہ تاریخ سے ایک دن پہلے ہی ایک میٹنگ میں اس بات کا اعادہ کیا کہ وہ یک جان ہو کر انگریزوں کی مکارانہ چالوں کا مقابلہ کریں گے۔

"جدول ۷۱ء دی جنگ آزادی وچ ۱۶ ستمبر دی رات نوں احمد خاں دی صدارت وچ

راوی دے راٹھاں دا یک اکٹھ ہویا تاں قرآن تے ہتھ رکھ کے ساریاں ایہہ عہد کیتا کہ  
اوہ انگریز سرکار دے خلاف پک مٹھ ہو کے لڑن۔"<sup>(۶)</sup>

میٹنگ کے ختم ہوتے ہی سب سردار اپنے علاقوں کو لوٹ گئے تاکہ گھر جا کر انگریزوں کے خلاف لڑنے کی تیاری کر سکیں۔ لیکن کمالیے کے سردار سرفراز خان اور ماچھیا غیریاں قرآن پر ہاتھ رکھ کرنے ہوئے وعدے سے مکر گئے اور اپنے ساتھیوں کے ساتھ غداری کی اور مجاہدوں کی اس میٹنگ کی خبر سرفراز خان کھرل نے راتوں رات انگریز تک پہنچا دی۔ میوٹنی روپرٹ کے مطابق:

"The first information of the intended insurrection was brought to me by Surfiraz Khan, Khurrall, on the night of 16th. He insisted on seeing me about 11P.M, stating at the had something of great importance to communicate, and on being admitted informed me that all the chiefs of Ravee tribes, who were present at the sudder on heavy moochulkas, had fled with all their followers, and that there could be no doubt that they intended to rise immediately."<sup>(۷)</sup>

ایہہ خبر سن کر انگریز افسر برکلے رائے احمد خان کھرل کو گرفتار کرنے کے لئے جہا مرے پہنچا لیکن رائے احمد خان کھرل راوی کے پار جا چکے تھے۔ برکلے نے جہا مرے کے کئی افراد قید کرنے اور گاؤں کو جلا دیا۔ اس کے جواب میں مجاہدوں نے رائے احمد کھرل کی قیادت میں موضع اکبر پر قبضہ کر کے گوگیرہ پر حملہ کرنے کا منصوبہ بنایا لیکن مجری کی وجہ سے یہ منصوبہ ناکام ہو گیا۔ مجاہدین نے فتح پور جا کر مورچے لگائے اور ۲۰ ستمبر ۱۸۵۷ء کو انہوں نے انگریزوں

کو مشکل میں ڈال دیا۔ اگلے دن ۲۱ ستمبر کو گاؤں گشکوری کے نزدیک سر توڑ جملہ کیا۔ صبح سے لے کر شام تک لڑائی ہوتی رہی۔ شام کے وقت احمد خان کھرل نے کنویں سے وضو کر کے عصر کی نماز پڑھنی شروع کی، جب انکا سر سجدے میں تھا عین اسی وقت انکو گولی مار کر شہید کر دیا گیا۔ ایک لوک کہانی میں اس کی وضاحت کچھ اس طرح ہوتی ہے۔

"وقت ہو گیا نماز دا۔ جیس وقت راء احمد خاں سجدے وچ سرد ھریا، کافی وقت گزر گیا ہو یا۔ انگریز بر کلے نال ہوروی ساتھی ہان چخت ست۔ اوہ لگے ہوئے ہان بھئی ہٹ گئے ہو سن پچھا نہ۔ اسیں ۔۔۔ ہن چپ کر کے، پیر رکھ کے چلے جاویے۔ اوہ لگے جاندے ہان کھڑا دے اُتے کہ ہکس وار احمد خان نماز پڑھدا یا نظر آگیا۔ دھاڑے سنگھ، مہر سنگھ دے پُرت سیہان لیا۔ اوس آکھیا، بر کلے صاحب! ایہہ احمد خاں نماز نیتی کھلا ہے۔" "اوہ آکھیا، گولی مار دیو۔" کمیں آہدن: دھاڑے سنگھ دی گولی لگی ہے۔ کمیں آہدن: بک ہور سکھ ہے اوس گولی ماری ہے۔"<sup>(۸)</sup>

رانے احمد خان کھرل کی شہادت کے بعد مراد فتحیانہ نے ان کی موت کا بدلہ لیا۔ مراد فتحیانہ اور انگریز افسر بر کلے کے درمیان لڑائی ہوئی۔ مراد فتحیانہ کے پاس اس وقت سانگ تھی اور بر کلے کے پاس تلوار تھی۔ مراد نے سانگ ماری تو بر کلے ہوشیاری کے ساتھ اچھلا تو سانگ گھوڑے کی زین کو چیڑتی ہوئی نکل گئی۔ لڑائی کے دوران بر کلے نے سانگ کا اگلا سراپکڑ لیا اور آہستہ آہستہ اپنی طرف کھینچتا رہا کہ مراد نزدیک آکر مارا جاسکے۔ اچانک ایک مجاہد سوچھے بھدرو نے یہ دیکھا تو اس نے سوچا کہ اس طرح تو مراد مارا جائے گا۔ وہ اپنی بھیڑیں چھوڑ کر ان کی طرف بھاگا۔ اس کے پاس بڑا سا ڈنڈا تھا اس نے وہ پوری طاقت کے ساتھ بر کلے کے سر پر دے مارا اور اسے گھوڑے سے نیچے گرا دیا۔ مراد کی سانگ نے اسے ہمیشہ کی نیند سلا دیا۔ مراد فتحیانہ کا ذکر ایک ڈھولے میں یوں ملتا ہے۔

انگریز بر کلی تے مراد فتحیانہ

وچ میدان دے گئے رل کھڈ کاری

انگریز دی سانگ کجھ چھلانگ اے

تے مراد دی سانگ کجھ بھاری

مراد دلیں دا پڑیا انگریز تے

اوہ سانگ جگروچ ماری

تے انخ کلڑھ سٹے وسو

جویں مٹ وچوں لچھالیندا جھوول لاری<sup>(۹)</sup>

مراد فتیانہ اور برکلے کے درمیان لڑائی کا نقشہ ایک لوک کہانی میں اس طرح پیش کیا گیا ہے۔

"تدرتی جیویں دہشت پھیلی نا کہ اوہناں پچھا نہ ہے گھوڑے بھجا رکھے۔ برکلے دا گھوڑا دریا دے بیٹ دے آٹ اچ پھس گیا۔ مہر مراد دی گھوڑی بہوں تیز طرار ہا۔ اوہدا کوئی پیر ز مین تے لگدا کوئی لگدا ای نہ۔ انچ اوں دی تعریف۔ پہلا فائر برکلے دا مہر مراد دی کھبی تی اچ لگ۔ دوسرا پھیر اوس نہیں کرن دتا۔ نیزہ مارے اتے برکلی نوں پار ٹپ گیا۔ ہک سو جھانگی بھدر رو اوہ وی نال ہامہر مراد دے۔ اوہناں برکلی دا سر لاد کے زین نال بنھ لیا۔"<sup>(۱۰)</sup>

برکلے کے قتل کے بعد انگریز طیش میں آگیا۔ اس نے سینکڑوں گاؤں کو نظر آتش کر دیا۔ مراد فتیانہ کو پڑ کر پھانسی لگادی، اسکی جانبی ادھر بڑی اور اسکی اولاد کو جیل میں ڈال دیا۔ اپنے وطن کی آزادی کی خاطر جان کی بازی لگادیئے والے اس جانباز کا نام تاریخ میں سنہری حروف میں لکھے جانے کے قابل ہے۔ پر صد افسوس کہ موئر خین نے تاریخ میں کہیں بھی انکا ذکر نہیں کیا لیکن آزادی کے ڈھولوں میں اسکی بہادری کا ذکر موجود ہے جو انکے نام کو امر کر گیا۔ مراد فتیانہ اور انگریز برکلے کے درمیان مقابله کے بارے میں ایک اور ڈھولا پیش خدمت ہے۔

برکلی دی بھی اے کالی، مراد آہد اے

کنڈ دے کے نہ چھ جاویں انگریز برکلیا

پڑوچ وجہے آں دویں آن ہڈداری

اگے چاچا احمد مار مکایا ای

میں تے وی آؤیں اسے ڈانگ کڈ کے چاڑھی

جھکائی سانگ پتر دلیل دے ٹوپ انگریز دا

کھلا ای ڈھالی

ڈھاندے نوں ماریاں ڈانگاں سو جھے بھدر رو دے

جو ان دی ڈانگ دی گھوکر آوے

جویں چھکی اے کوئی نامے ہاری

مرے انگریز برکلی دی چھٹھی اپڑ گئی کاہلی

میماں کھلیاں بانہواں کر کے روندیاں<sup>(۱۱)</sup>

سو جھا بھدر و مراد فتیانہ کا گھر ادوسست تھا۔ اس نے ساری تحریک میں مجاہدین کا ساتھ دیا۔ وہ ڈنڈا سوٹا چلانے کا ماہر تھا۔ اسکی گوریلا کارروائیوں سے انگریز بہت پریشان تھے۔ جب مراد فتیانہ اور برکلے کی لڑائی ہو رہی تھی اس وقت بھی سوچھے بھدرو نے برکلے کے سر پر ڈنڈا مار کے زمین پر پھینک دیا جسکی وجہ سے وہ گرتے ہی مر گیا۔ پروفیسر عزیز الدین احمد اپنی کتاب "پنجاب اور بیرونی محلہ آور" میں اس واقعہ کے بارے میں اس طرح لکھتے ہیں۔

"سو جھا بھدر و جیسا سور ما بہت کم مائیں جنم دیتی ہیں۔ جب برکلے مراد فتیانہ کے بالے سے زخمی ہو کر گرا تو سوچھے بھدرو نے لاٹھی کے وار سے اُسے کیفر کردار کو پہنچایا۔"<sup>(۱۲)</sup>

انگریز کی ہر ممکن کوشش کے باوجود سو جھا بھدر و انگریز کے ہاتھ نہ آیا۔ سوچھے بھدرو کی بہادری کا ذکر ایک لوک گیت میں یوں ملتا ہے۔

شابش گھتو سو جے بھدر و نوں

جس ڈھاندے نوں ڈاگ ماری

تے کھدو کر انگریز سٹیا سو

پیو دادے دی پیڑی سوتاری<sup>(۱۳)</sup>

نادر شاہ قریشی گاؤں شیخ موسیٰ کا رہنے والا تھا۔ وہ بہادر مجاہد تھا اور رائے احمد خان کھرل کے ساتھ اس کا بہت گہر ا تعلق تھا۔ ۱۸۵۷ء کی جنگ آزادی میں اس نے انگریزوں کے خلاف مجاہدوں کی بڑی مدد کی۔ اکتوبر ۱۸۵۷ء کے آخر میں انگریزوں نے اس کو کپڑلیا اور سزا کے طور پر کالے پانی بھیج دیا۔

پنڈی شیخ موسیٰ دے وچوں نادر شاہ قریشی ٹوریو نیں

پچھی کنھی ڈیاہنساں دی ڈاردا<sup>(۱۴)</sup>

جب نادر شاہ قریشی کو گرفتار کر کے کالے پانی بھیجا گیا اس وقت مہربہاول اور مہر مراد نے وصیت کی تھی کہ اگر ہم دونوں بھائی نادر قریشی سے پہلے وفات پائے تو ہمارے درمیان میں نادر شاہ قریشی کی قبر کے لئے جگہ رکھی جائے۔ اس لئے ان کی وصیت پر عمل کیا گیا۔ اس کیوضاحت اک لوک کہانی میں یوں ملتی ہے۔

"نادر شاہ قریشی پھٹکی کے کالے پانی چلا گیا۔ اوتحے مہرباول مہر اد و صیت کیتی کہ  
بے اسیں دویں بھرا پہلے فوت ہو جاویے تاں اساؤے درمیان اچ نادر قریشی دی  
قبو دی جگہ رکھنا۔ وتنجیں ای ہو یا۔"<sup>(۱۵)</sup>

۷۸۵ء کی جنگ آزادی میں ساہبیوال کے مجاہدین میں سارنگ کا نام نمایاں ہے۔ وہ سید کے قریب ایک  
بھینی میں راءہماند کے گھر پیدا ہوا۔ جس طرح اپیرے کے کھرلوں میں رائے احمد کا نام نمایاں ہے، بالکل اسی طرح  
یگے کے کھرلوں میں سارنگ کا نام نمایاں ہے۔ پنجاب میں انگریزوں کی آمد پر وہ ان سے ناراض ہو گیا تھا۔ اس نے  
انگریزوں کے خلاف ہر موقع پر رائے احمد خاں کا ساتھ دیا۔ ۲۱ ستمبر کو جس وقت گشکوریاں میں لڑائی ہوئی۔ اس  
وقت اس نے ڈٹ کر انگریزوں کا مقابلہ کیا اور آخر کار احمد خاں کھرل کے ساتھ لڑتے ہوئے اسی دن شہید  
ہوئے۔ کہا جاتا ہے کہ سارنگ کے سر کی انگریزوں نے نمائش کی تھی۔ پروفیسر عزیز الدین احمد کے مطابق:  
"یگے کے کھرلوں کا سارنگ، جس نے احمد خاں کے ساتھ ہی جام شہادت نوش کیا تھا  
اور اس کے سر کو بھی نمائش کے لئے رکھا گیا تھا۔"<sup>(۱۶)</sup>

ایک لوگ گیت میں سارنگ کی شہادت کے بارے میں وضاحت اس طرح ہوتی ہے۔

کئی سو سکھتے انگریزو ڈھدھرتی تے آندے، کاری اُٹھیا اے ماکاں دا ہتھ ایمان دا  
انگریزم کے ماریا سارنگ ہماند دا جیہڑا ثانی اے راء احمد خاں دا

جیہڑے دے نہ مارے احمد تے سارنگ، میاں جہانا

اوں دھاڑے دھرتی وی ڈولے نالے سوہا اے رنگ آسمان دا<sup>(۱۷)</sup>

سارنگ مراد قیانہ کا دوست تھا۔ ان دونوں کے رائے احمد کھرل کے ساتھ بہت گھرے تعلقات تھے۔ وہ  
دونوں انگریز کے لئے خوف اور دھشت کی علامت بننے ہوئے تھے۔ انگریزان دونوں سے ایسے ڈرتا تھے کو اغیل  
سے ڈرتا ہے۔ سارنگ کی بہادری کے بارے میں ایک ڈھولے کے بول پیش خدمت ہیں۔

کال بلیندی نار دکینا شور ہنگامہ

اُرے احمد پرے سارنگ

و چوں گیاں دروڑ را تھ جہانان<sup>(۱۸)</sup>

۷۸۵ء کی جنگ آزادی کے مجاہدین میں ایک نام موکھے وینے وال کا بھی ہے۔ موکھا انگریزوں کے لئے سر درد بن چکا تھا۔ انگریزوں نے موکھے کو پکڑنے کی بہت کوشش کی اور ایک دن موکھا پکڑا گیا۔ موکھے کو اس کے دو ساتھیوں سمیت سزا کے طور پر کالے پانی بھیجنے دیا گیا۔

ایہناں انگریزوں لیالیاں گاجی دا کٹھیا، ماڈ جلے دا کٹھیا  
ولی داد مردانہ تے موکھا پتہ کوڑھی وہیںوں وال دا<sup>(۱۹)</sup>

موکھے نے سمندری جہاز میں سے چھلانگ لگادی اور کئی دن تک سمندر میں ہی تیر تار ہا اور آخر کار خیریت سے گھر پہنچ گیا۔ ایک ڈھولے میں اس واقعہ کو اس طرح پیش کیا گیا ہے۔

"جب ولیے وچتا پودے وڑے وہیںوں وال، چت دیس تے چایاے مُز

سے بیلیاں موکھے وچ چھڈی اے مار دھر ک

کئی دھاڑے سے بیڑیاں اُڑے وچ نیل دے

اللہ او تحنوں وی لیا میں رکھ

میاں کماں آہندا اے: میریاں لکھ لکھ دعا عیں نیں

اگانہہ مد کھرلاں دی ہونا اے لے آپیر بہاؤ الحق"<sup>(۲۰)</sup>

الخصر یہ کہ ایسٹ انڈیا کمپنی نے ۱۸۴۹ء میں پنجاب پر قبضہ کر لیا۔ اور یہاں کے لوگوں کی زندگی اجیرن کر دی۔ انگریزوں نے ہر طریقے سے یہاں کے لوگوں سے مالیہ نکلونا چاہا۔ اس مقصد کے لئے انہوں نے ہر حرہ استعمال کیا۔ اسی وجہ سے بغاوت شروع ہوئی کیونکہ اس وقت مقامی سپاہی بھی انگریزوں کے جرسے تنگ آپکے تھے کیونکہ انہیں گائے اور سور کی چربی والے کارتوں استعمال کرنے پر مجبور کیا جاتا تھا۔ انگریزوں کی کوشش تھی کہ پنجاب اور سندھ میں امن رہے۔ لیکن مقامی لوگوں کے دل انگریزوں کی پالیسیوں سے تنفر تھے۔ اس وقت گوگیرہ میں رائے احمد خاں کھرل کی بہادری کے بہت چچے تھے۔ وہ انگریزوں کو غاصب سمجھتے تھے۔ ۷۸۵ء میں جو یہ قبیلہ نے لگان دینے سے انکار کر دیا۔ جس وجہ سے انگریزوں نے جو یہ قبیلہ کے بہت سے لوگ قید کرنے۔ رائے احمد خاں کھرل نے ڈپٹی کمشنر پر دباو ڈال کر کچھ قیدیوں کو چھڑوا لیا۔ کچھ مجاہدین جیسے کہ مراد فتحیا اور سارنگ نے ان کا بھرپور ساتھ دیا اور وطن کی آزادی کے لئے لڑتے ہوئے انہوں نے اپنی جان تک کی بازی لگادی۔ پنجابی لوک ادب خاص کر ڈھولوں میں آزادی کی جنگ کے بارے میں واضح ہو اے ملتے ہیں۔

## حوالہ جات

- ۱۔ Lahore:Sang- Ihsan H.Nadiem,Punjab and the Indian Revolt of 1857 e-Meel Publications, 2006,22.
- ۲۔ اے۔ ڈی اعجاز، کال بلینڈی، لاہور: پاکستان پنجابی ادبی بورڈ، تیگی وار، ۱۹۸۶ء، ۱۱۱ء۔
- ۳۔ Mutiny Reports from Punjab & N.W.F.P,VoI II(Lahore:Al Biruni,1991),44.
- ۴۔ اے۔ ڈی اعجاز، ۷۵ء۔
- ۵۔ اے۔ ڈی اعجاز، ۱۳۰ء۔
- ۶۔ اے۔ ڈی اعجاز، ۳۲ء۔
- ۷۔ Mutiny Reports from Punjab&N.W.F.P,45 .
- ۸۔ سعید بھٹا، نابر کہانی (lahor:ساجھ، ۲۰۱۰ء، ۵۰ء)۔
- ۹۔ احسان اللہ طاہر، کنکاں نسرپیشیاں (گوجرانوالہ: فروغ ادب اکادمی، ۱۹۹۷ء)، ۱۱۶-۱۱۷ء۔
- ۱۰۔ سعید بھٹا، ۷۵ء۔
- ۱۱۔ احسان اللہ طاہر، ۱۱۸-۱۱۹ء۔
- ۱۲۔ پروفیسر عزیز الدین احمد، پنجاب اور بیرونی محلہ آور (لاہور:بک ہوم، ۲۰۱۸ء)، ۱۳۵ء۔
- ۱۳۔ احسان اللہ طاہر، ۱۱۷ء۔
- ۱۴۔ اے۔ ڈی اعجاز، ۱۷۱ء۔
- ۱۵۔ سعید بھٹا، ۲۰ء۔
- ۱۶۔ پروفیسر عزیز الدین احمد، ۱۳۵ء۔
- ۱۷۔ اے۔ ڈی اعجاز، ۱۳۸ء۔
- ۱۸۔ ڈاکٹر نوید شہزاد۔ ”پنجابی گیتاں را بیں پنجاب دے انکھی سورے“، پارکھ، شمارہ ۱۲ (۲۰۱۲ء)؛ ۱۸۰ء۔
- ۱۹۔ اے۔ ڈی اعجاز، ۱۷۱ء۔
- ۲۰۔ اے۔ ڈی اعجاز، ۱۵۸ء۔